

15 -ാം കേരള നിയമസഭ

4 -ാം സമ്മേളനം

നക്ഷത്രചിഹ്നമിട്ട ചോദ്യം നം. 115

14-03-2022 - ൽ മറുപടിയ്ക്ക്

ഇടുക്കി ജില്ലയിൽ വിതരണം ചെയ്തിട്ടുള്ള പട്ടയങ്ങൾ

ചോദ്യം	ഉത്തരം
<p align="center"> ശ്രീ മാണി. സി. കാപ്പൻ, ശ്രീ പി. ജെ. ജോസഫ്, ശ്രീ മോൻസ് ജോസഫ്, ശ്രീ അനൂപ് ജേക്കബ് </p>	<p align="center"> null (റവന്യൂ ഭവനനിർമ്മാണ വകുപ്പ് മന്ത്രി) </p>
<p>(എ) രവീന്ദ്രൻ പട്ടയം എന്ന പേരിൽ ഇടുക്കി ജില്ലയിൽ വിതരണം ചെയ്തിട്ടുള്ള പട്ടയങ്ങൾ റദ്ദ് ചെയ്യാൻ ഉത്തരവ് പുറപ്പെടുവിച്ചിട്ടുണ്ടോ; എങ്കിൽ വിശദാംശങ്ങൾ നൽകാമോ;</p>	<p>(എ) ഉണ്ട്. ഇതിന്റെ അടിസ്ഥാനത്തിൽ ശ്രീ.എം.ഐ. രവീന്ദ്രൻ, ഡെപ്യൂട്ടി തഹസീൽദാർ അധികാര പരിധി മറി കടന്ന് അനധികൃതമായി നൽകിയ പട്ടയങ്ങൾ 1964 ലെ ഭൂമി പതിവ് ചട്ടങ്ങളിലെ ചട്ടം 8(3), 1977 ലെ കണ്ണൻ ദേവൻ ഹിൽസ് ചട്ടങ്ങളിലെ ചട്ടം 21(1), 21(4) എന്നിവ പ്രകാരം നിയമാനുസൃതം റദ്ദ് ചെയ്യുന്നതിനും അർഹതപ്പെട്ടവർക്ക് പുതുതായി പട്ടയം നൽകുന്നതിനും ജില്ലാ കളക്ടറെ ചുമതലപ്പെടുത്തി 18.01.2022 ലെ സ.ഉ(കൈ).14/2022/റവ പ്രകാരം ഉത്തരവ് പുറപ്പെടുവിച്ചിട്ടുണ്ട്. ഇക്കാര്യത്തിൽ സമയബന്ധിതമായി കൈക്കൊള്ളേണ്ട തുടർ നടപടി സംബന്ധിച്ചും ഉത്തരവിൽ വിശദീകരിച്ചിട്ടുണ്ട്. പട്ടയം റദ്ദാക്കിയാൽ നിലവിലെ ഉടമകൾ പുതിയ പട്ടയത്തിനായി ദേവികളും തഹസീൽദാർക്ക് അപേക്ഷ സമർപ്പിക്കേണ്ടതും രവീന്ദ്രൻ പട്ടയം അനുവദിച്ച വില്ലേജുകളിൽ മാത്രം പ്രത്യേക സംഘത്തെ നിയമിച്ച് ടി അപേക്ഷകൾ പരിശോധിച്ച് യോഗ്യത ഉറപ്പാക്കി ഭൂപതിവിന് ആവശ്യമായ എല്ലാ രേഖകളും തയ്യാറാക്കി തഹസീൽദാർക്ക് കൈമാറുന്നതിനും കെ.ഡി.എച്ച് വില്ലേജ് ഒഴികെയുള്ള വില്ലേജുകളിലെ ഭൂമി പതിവ് നടപടിക്രമങ്ങൾ പൂർത്തിയാക്കി രണ്ട് മാസത്തിനകം അർഹരായ എല്ലാ അപേക്ഷകർക്കും പുതിയ പട്ടയങ്ങൾ നൽകുന്നതിനും കെ.ഡി.എച്ച് വില്ലേജിലെ അപേക്ഷകളിന്മേലുള്ള അസൈൻമെന്റ് റിപ്പോർട്ടുകൾ പ്രത്യേക സംഘം തയ്യാറാക്കി തഹസീൽദാർ മുഖേന ഇടുക്കി ജില്ലാ കളക്ടർക്ക് സമർപ്പിച്ച് യോഗ്യരായ എല്ലാ അപേക്ഷകർക്കും പട്ടയം നൽകുന്നതിനുള്ള നടപടിയും സ്വീകരിക്കുന്നതിന് ഇടുക്കി ജില്ലാ</p>

		<p>കളക്ടർക്ക് നിർദ്ദേശം നൽകിയിട്ടുണ്ട്. സർക്കാർ ഉത്തരവിന്റെ പകർപ്പ് അനുബന്ധമായി ചേർക്കുന്നു. ഇത് സംബന്ധിച്ച് അദാലത്ത് ആരംഭിക്കുന്നതിന് ആവശ്യമായ ജീവനക്കാരെ നിയമിക്കുകയും അദാലത്തുകൾ സമയബന്ധിതമായി ആരംഭിക്കുകയും ചെയ്തിട്ടുണ്ട്.</p>
(ബി)	<p>പട്ടയം ലഭിച്ചവർക്ക് അവരുടെ കൈവശഭൂമിക്ക് ഉടമസ്ഥാവകാശം നഷ്ടപ്പെടുന്ന സാഹചര്യം ഒഴിവാക്കുന്നതിനായി സ്വീകരിക്കാനുദ്ദേശിക്കുന്ന നടപടികൾ വിശദമാക്കാമോ;</p>	<p>(ബി) ഉണ്ട്. ഇതിന്റെ അടിസ്ഥാനത്തിൽ ശ്രീ. എം. ഐ. രവീന്ദ്രൻ, ഡെപ്യൂട്ടി തഹസീൽദാർ അധികാര പരിധി മറി കടന്ന് അനധികൃതമായി നൽകിയ പട്ടയങ്ങൾ 1964 ലെ ഭൂമി പതിവ് ചട്ടങ്ങളിലെ ചട്ടം 8(3), 1977 ലെ കണ്ണൻ ദേവൻ ഹിൽസ് ചട്ടങ്ങളിലെ ചട്ടം 21(1), 21(4) എന്നിവ പ്രകാരം നിയമാനുസൃതം റദ്ദ് ചെയ്യുന്നതിനും അർഹതപ്പെട്ടവർക്ക് പുതുതായി പട്ടയം നൽകുന്നതിനും ജില്ലാ കളക്ടറെ ചുമതലപ്പെടുത്തി 18.01.2022 ലെ സ.ഉ(കൈ).14/2022/റവ പ്രകാരം ഉത്തരവ് പുറപ്പെടുവിച്ചിട്ടുണ്ട്. ഇക്കാര്യത്തിൽ സമയബന്ധിതമായി കൈക്കൊള്ളേണ്ട തുടർ നടപടി സംബന്ധിച്ചും ഉത്തരവിൽ വിശദീകരിച്ചിട്ടുണ്ട്. പട്ടയം റദ്ദാക്കിയാൽ നിലവിലെ ഉടമകൾ പുതിയ പട്ടയത്തിനായി ദേവികളും തഹസീൽദാർക്ക് അപേക്ഷ സമർപ്പിക്കേണ്ടതും രവീന്ദ്രൻ പട്ടയം അനുവദിച്ച വില്ലേജുകളിൽ മാത്രം പ്രത്യേക സംഘത്തെ നിയമിച്ച് ടി അപേക്ഷകൾ പരിശോധിച്ച് യോഗ്യത ഉറപ്പാക്കി ഭൂപതിവിന് ആവശ്യമായ എല്ലാ രേഖകളും തയ്യാറാക്കി തഹസീൽദാർക്ക് കൈമാറുന്നതിനും കെ.ഡി.എച്ച് വില്ലേജ് ഒഴികെയുള്ള വില്ലേജുകളിലെ ഭൂമി പതിവ് നടപടിക്രമങ്ങൾ പൂർത്തിയാക്കി രണ്ട് മാസത്തിനകം അർഹരായ എല്ലാ അപേക്ഷകർക്കും പുതിയ പട്ടയങ്ങൾ നൽകുന്നതിനും കെ.ഡി.എച്ച് വില്ലേജിലെ അപേക്ഷകളിന്മേലുള്ള അസൈൻമെന്റ് റിപ്പോർട്ടുകൾ പ്രത്യേക സംഘം തയ്യാറാക്കി തഹസീൽദാർ മുഖേന ഇടുക്കി ജില്ലാ കളക്ടർക്ക് സമർപ്പിച്ച് യോഗ്യരായ എല്ലാ അപേക്ഷകർക്കും പട്ടയം നൽകുന്നതിനുള്ള നടപടിയും സ്വീകരിക്കുന്നതിന് ഇടുക്കി ജില്ലാ കളക്ടർക്ക് നിർദ്ദേശം നൽകിയിട്ടുണ്ട്. സർക്കാർ ഉത്തരവിന്റെ പകർപ്പ് അനുബന്ധമായി ചേർക്കുന്നു. ഇത് സംബന്ധിച്ച് അദാലത്ത് ആരംഭിക്കുന്നതിന് ആവശ്യമായ ജീവനക്കാരെ നിയമിക്കുകയും അദാലത്തുകൾ സമയബന്ധിതമായി ആരംഭിക്കുകയും ചെയ്തിട്ടുണ്ട്.</p>
(സി)	<p>ഇടുക്കി ജില്ലയിൽ പട്ടയത്തിനുവേണ്ടി നൽകിയിട്ടുള്ള അപേക്ഷ തീർപ്പാക്കാൻ എന്തൊക്കെ നടപടികളാണ്</p>	<p>(സി) ജില്ലയിലെ 7 ഭൂമി പതിവ് ആഫീസുകൾ ,താലൂക്ക് ആഫീസുകൾ എന്നിവ മുഖാന്തിരം വിവിധ ഭൂമി</p>

സ്വീകരിച്ചിട്ടുള്ളത്; ശേഷിക്കുന്ന അപേക്ഷകൾ എത്രയാണെന്ന വിവരം ലഭ്യമാണോ; എങ്കിൽ വ്യക്തമാക്കാമോ?

പതിവ് ചട്ടങ്ങൾ പ്രകാരം യോഗ്യരായ എല്ലാ അപേക്ഷകർക്കും പട്ടയം നൽകുന്നതിനുള്ള നടപടികൾ സ്വീകരിച്ചു വരികയാണ്. കൂടാതെ ജില്ലയിൽ പട്ടയ മേളകൾ സംഘടിപ്പിച്ചും പട്ടയവിതരണ നടപടികൾ ഉൾജ്ജിതപ്പെടുത്തി യോഗ്യരായ എല്ലാ കുടുംബങ്ങൾക്കും പട്ടയം നൽകുന്നതിനുള്ള തുടർ നടപടികൾ സ്വീകരിച്ചുവരുന്നു. പതിവ് നടപടികൾ സംബന്ധിച്ചുള്ള ഭൂമി പതിവ് ഓഫീസുകളുടെ പ്രവർത്തന പുരോഗതി ജില്ലാ തലത്തിൽ വിലയിരുത്തുന്നതിനായി പ്രതിമാസ അവലോകനം നടത്തി വരുന്നു . ഇടുക്കി ജില്ലയിൽ വിവിധ ഭൂമി പതിവ് ഓഫീസുകളിലും താലൂക്ക് ഓഫീസുകളിലുമായി 38450 അപേക്ഷകൾ തീർപ്പ് കല്പിക്കുന്നുണ്ട്. ഭൂപ്രശ്നങ്ങൾ മൂലം നിലവിൽ തുടർ നടപടികൾ സ്വീകരിക്കുന്നതിന് സാധിക്കാത്ത അപേക്ഷകളിൽ ജില്ലാ തലത്തിൽ പരിഹരിക്കാവുന്നവ പരിഹരിച്ചും സർക്കാർ തലത്തിൽ പരിഹരിക്കേണ്ടവയിൽ ആവശ്യമായ തുടർ നടപടികൾ സ്വീകരിച്ചും സമയബന്ധിതമായി നിയമാനുസൃതം യോഗ്യമായ അപേക്ഷകളിൽ തീർപ്പ് കല്പിക്കുന്നതിന് ആവശ്യമായ നടപടികൾ സ്വീകരിച്ചുവരുന്നു

സെക്ഷൻ ഓഫീസർ

റെവ്യൂ ഡിവിഷൻ

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

റവന്യൂ വകുപ്പ് - ദേവികുളം താലൂക്കിൽ അഡീഷണൽ തഹസീൽദാരുടെ ചുമതല വഹിച്ചിരുന്ന ശ്രീ.എം.ഐ. രവീന്ദ്രൻ അധികാര പരിധി മറികടന്ന് അനധികൃതമായി നൽകിയ പട്ടയങ്ങൾ(രവീന്ദ്രൻ പട്ടയം) - റദ്ദ് ചെയ്യുന്നതിന് ഇടുക്കി ജില്ലാ കളക്ടർക്ക് നിർദ്ദേശം നൽകി - ഉത്തരവ് പുറപ്പെടുവിക്കുന്നു.

റവന്യൂ(എ) വകുപ്പ്

സ.ഉ.(കൈ) നം.14/2022/റവ. തീയതി, തിരുവനന്തപുരം, 18/01/2022

- പരാമർശം:-
1. 18.06.2019 ൽ ബഹു.റവന്യൂ വകുപ്പ് മന്ത്രിയുടെ ചേമ്പറിൽ കൂടിയ യോഗം.
 2. സ.ഉ(കൈ) നം.269/2019/റവ, തീയതി 22.08.2019.
 3. ഇടുക്കി ജില്ലാ കളക്ടറുടെ 27.07.2019, 04.11.2021 എന്നീ തീയതികളിലെ DCIDK/9473/2018-C2 നം കത്ത്.

ഉത്തരവ്

1964 ലെ ഭൂമി പതിവ് ചട്ടത്തിലെ ചട്ടം 12A, ഉപചട്ടം vi പ്രകാരം പതിവ് അധികാരിയായി തഹസീൽദാർ/ഡെപ്യൂട്ടി തഹസീൽദാറേയും 1971 ലെ കണ്ണൻ ദേവൻ ഹിൽസ്(ഭൂമി വീണ്ടെടുക്കൽ) നിയമത്തിലെ സെക്ഷൻ 9, സബ് സെക്ഷൻ 2 പ്രകാരം പതിവ് അധികാരിയായി ജില്ലാ കളക്ടറെയുമാണ് ചുമതലപ്പെടുത്തിയിരിക്കുന്നത്. 1964 ലെ ഭൂമി പതിവ് ചട്ടത്തിലെ ചട്ടം 23 A പ്രകാരം ഒരു തഹസീൽദാർ വിനിയോഗിക്കുകയും നിർവ്വഹിക്കുകയും ചെയ്യുന്ന അധികാരങ്ങളും പ്രവർത്തനങ്ങളും ഇതിനായി സർക്കാർ അധികാരപ്പെടുത്തിയ മറ്റേതെങ്കിലും ഉദ്യോഗസ്ഥന് വിനിയോഗിക്കുകയും നിർവ്വഹിക്കുകയും ചെയ്യാവുന്നതാണ്.

2. ദേവികുളം താലൂക്കിൽ 1999 ൽ അഡീഷണൽ തഹസീൽദാരുടെ ചുമതല വഹിച്ചിരുന്ന ശ്രീ.എം.ഐ. രവീന്ദ്രൻ, ഡെപ്യൂട്ടി തഹസീൽദാർ അധികാര പരിധി മറി കടന്ന് അനധികൃതമായി നൽകിയ പട്ടയങ്ങളുടെ നിജസ്ഥിതി പരിശോധിക്കുന്നതിനും അർഹതയുള്ളവർക്ക് പുതിയ പട്ടയം നൽകുന്നതിനും അല്ലാത്തവ റദ്ദ് ചെയ്യുന്നതിനും പരാമർശം 1 ലെ യോഗത്തിൽ തീരുമാനം കൈക്കൊണ്ടിരുന്നു.

3. പ്രസ്തുത പരിശോധനയ്ക്കായി ദേവികുളം താലൂക്ക് ഓഫീസിൽ ഡെപ്യൂട്ടി തഹസീൽദാരുടെ നേതൃത്വത്തിൽ സർവ്വേയർ ഉൾപ്പെടെ 5 പേരടങ്ങുന്ന രണ്ട് സംഘത്തെ ചുമതലപ്പെടുത്തിയിരുന്നു.

4. അനധികൃതമായി നൽകിയ പട്ടയങ്ങളെന്ന വിഭാഗത്തിൽ ഉൾപ്പെടുത്തിയതും എന്നാൽ സർക്കാർ അനുവദിച്ചതുമായ പട്ടയങ്ങളുടെ (രവീന്ദ്രൻ പട്ടയം) കാര്യം പരിശോധിക്കുന്നതിനായി നിയോഗിക്കപ്പെട്ട അഞ്ചംഗ സമിതിയുടെ പരിശോധന പൂർത്തിയാക്കി അതിനനുസരിച്ചുള്ള തുടർനടപടികൾ മൂന്ന് മാസത്തിനുള്ളിൽ സ്വീകരിക്കേണ്ടതാണെന്ന് പരാമർശം (2) പ്രകാരം ഉത്തരവ് പുറപ്പെടുവിച്ചിരുന്നു.

5. ശ്രീ.എം.ഐ. രവീന്ദ്രൻ ദേവികുളം താലൂക്കിലെ വിവിധ വില്ലേജുകളിലായി 530 ലധികം പട്ടയങ്ങൾ അനുവദിച്ചിട്ടുള്ളതായും പട്ടയം റദ്ദ് ചെയ്ത് അനുവദിക്കുമ്പോൾ കേരള ഭൂമി പതിവ് ചട്ടങ്ങളും കണ്ണൻദേവൻ ഹിൽസ് നിയമങ്ങളും അനുശാസിക്കുന്ന എല്ലാ നടപടികളും സ്വീകരിക്കേണ്ടതിനാലും

കാലതാമസം നേരിടുന്നതായും പരാമർശം 3 പ്രകാരം ഇടുക്കി ജില്ലാ കളക്ടർ റിപ്പോർട്ട് ചെയ്തിട്ടുണ്ട്.

6. 1964 ലെ കേരള ഭൂമി പതിവ് ചട്ടങ്ങൾ ചട്ടം 8(3) പ്രകാരവും 1977 ലെ കണ്ണൻദേവൻ ഹിൽസ് ചട്ടത്തിലെ ചട്ടം 21(1) പ്രകാരവും തെറ്റായ രേഖകളുടെ അടിസ്ഥാനത്തിലോ തെറ്റിദ്ധരിപ്പിക്കപ്പെട്ട വിവരങ്ങളുടെ അടിസ്ഥാനത്തിലോ അനുവദിച്ച പട്ടയമാണെങ്കിൽ പട്ടയം റദ്ദ് ചെയ്യാവുന്നതാണ്. കൂടാതെ പട്ടയ നടപടികളിൽ ക്രമക്കേടോ ക്രമവിരുദ്ധതയോ ഉണ്ടായിട്ടുണ്ടെങ്കിലും പട്ടയം റദ്ദ് ചെയ്യേണ്ടതാണ്.

7. സർക്കാർ ഇക്കാര്യം വിശദമായി പരിശോധിച്ചു. ദേവികളം താലൂക്കിൽ അഡീഷണൽ തഹസീൽദാരുടെ ചുമതല വഹിച്ചിരുന്ന ശ്രീ.എം.ഐ.രവീന്ദ്രൻ,ഡെപ്യൂട്ടി തഹസീൽദാർ അധികാര പരിധി മറി കടന്ന് അനധികൃതമായി നൽകിയ പട്ടയങ്ങൾ 1964 ലെ ഭൂമി പതിവ് ചട്ടങ്ങളിലെ ചട്ടം 8(3) , 1977 ലെ കണ്ണൻ ദേവൻ ഹിൽസ് ചട്ടങ്ങളിലെ ചട്ടം 21(1),21(4) എന്നിവ പ്രകാരം നിയമാനുസൃതം റദ്ദ് ചെയ്യുന്നതിന് ഇടുക്കി ജില്ലാ കളക്ടർക്ക് നിർദ്ദേശം നൽകിയും തുടർന്ന് ഇക്കാര്യത്തിൽ സമയബന്ധിതമായി കൈക്കൊള്ളേണ്ട തുടർ നടപടി സംബന്ധിച്ച് ചുവടെ പറയും പ്രകാരവും ഉത്തരവ് പുറപ്പെടുവിക്കുന്നു.

1. അന്വേഷണത്തിന്റെ ഭാഗമായി വിജിലൻസ് & ആന്റി കറപ്ഷൻ ബ്യൂറോ കസ്റ്റഡിയിലെടുത്ത എല്ലാ പട്ടയ ഫയലുകളുടെയും അനുബന്ധ രേഖകളുടെയും പകർപ്പുകൾ 15 ദിവസത്തിനുള്ളിൽ ലഭ്യമാക്കുന്നതിനുള്ള നടപടി ജില്ലാ കളക്ടർ സ്വീകരിക്കേണ്ടതാണ്.
2. പട്ടയം റദ്ദാക്കിയാൽ നിലവിലെ ഉടമകൾ പുതിയ പട്ടയത്തിനായി ദേവികളം തഹസീൽദാർക്ക് അപേക്ഷ സമർപ്പിക്കേണ്ടതാണ്.
3. ഓരോ വില്ലേജിലും (ശ്രീ. എം.ഐ.രവീന്ദ്രൻ പട്ടയം അനുവദിച്ച വില്ലേജുകളിൽ മാത്രം) പ്രത്യേക സംഘത്തെ നിയമിച്ച് അപേക്ഷകൾ പരിശോധിച്ച് യോഗ്യത ഉറപ്പാക്കുകയും ഭൂപതിവിന് ആവശ്യമായ എല്ലാ രേഖകളും തയ്യാറാക്കി തഹസീൽദാർക്ക് കൈമാറുകയും ചെയ്യേണ്ടതാണ്
4. ദേവികളം താലൂക്കിലെ ഓരോ വില്ലേജിലും (ശ്രീ.രവീന്ദ്രൻ പട്ടയം അനുവദിച്ച വില്ലേജുകളിൽ മാത്രം) ഒരു ഡെപ്യൂട്ടി തഹസീൽദാറുടെ നേതൃത്വത്തിൽ രണ്ട് സർവ്വേർമാരും ഒരു റവന്യൂ ഇൻസ്പെക്ടറും രണ്ട് സ്പെഷ്യൽ വില്ലേജ് ഓഫീസർമാരും അടങ്ങുന്ന പ്രത്യേക സംഘത്തെ വിന്യസിക്കേണ്ടതാണ്. ഡെപ്യൂട്ടി തഹസീൽദാർമാർ, റവന്യൂ ഇൻസ്പെക്ടർമാർ, സ്പെഷ്യൽ വില്ലേജ് ഓഫീസർമാർ എന്നിവരെ വിന്യസിക്കുന്നതിന് ലാൻ്റ് റവന്യൂ കമ്മീഷണറെയും സർവ്വേയർമാരെ വിന്യസിക്കുന്നതിന് സർവ്വെയും ഭൂരേഖയും വകുപ്പ് ഡയറക്ടറെയും ചുമതലപ്പെടുത്തുന്നു.
5. പ്രത്യേക സംഘത്തിന്റെ പ്രവർത്തനം 45 ദിവസത്തേക്ക് മാത്രം പരിമിതപ്പെടുത്തിയിരിക്കുന്നു.
6. ഭൂമി പതിവിനായുള്ള അപേക്ഷകൾ ലഭിച്ച കഴിഞ്ഞാലുടൻ പതിച്ച് നൽകാവുന്നവയുടെ പട്ടിക അംഗീകരിക്കുന്നതിനുള്ള നടപടികൾ ജില്ലാ കളക്ടർ പൂർത്തിയാക്കേണ്ടതാണ്.
7. ലഭ്യമായ അസൈൻമെന്റ് റിപ്പോർട്ടുകൾ തീർപ്പാക്കുന്നതിന് ദേവികളം തഹസീൽദാർ സമയബന്ധിതമായി നടപടിയെടുക്കേണ്ടതും തുടർ നടപടികൾ സ്വീകരിക്കുന്നതിനായി അസൈൻമെന്റ് കമ്മിറ്റികൾ വിളിച്ച് ചേർക്കേണ്ടതുമാണ്.
8. കെ.ഡി.എച്ച് വില്ലേജ് ഒഴികെയുള്ള വില്ലേജുകളിലെ ഭൂമി പതിവ് നടപടിക്രമങ്ങൾ പൂർത്തിയാക്കി

രണ്ട് മാസത്തിനകം അർഹരായ എല്ലാ അപേക്ഷകർക്കും പുതിയ പട്ടയങ്ങൾ നൽകുന്നതിനുള്ള നടപടിയും കെ.ഡി.എച്ച് വില്ലേജുകളിലെ അപേക്ഷകളിന്മേലുള്ള അസൈൻമെന്റ് റിപ്പോർട്ടുകൾ പ്രത്യേക സംഘം തയ്യാറാക്കി തഹസീൽദാർ മുഖേന ഇടുക്കി ജില്ലാ കളക്ടർക്ക് സമർപ്പിക്കേണ്ടതും യോഗ്യരായ എല്ലാ അപേക്ഷകർക്കും രണ്ട് മാസത്തിനുള്ളിൽ പട്ടയം നൽകുന്നതിനുള്ള നടപടിയും സ്വീകരിക്കേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)
ഡോ .എ .ജയതിലക് ഐ എ എസ്
അഡീഷണൽ ചീഫ് സെക്രട്ടറി

ലാൻ്റ് റവന്യൂ കമ്മീഷണർ,തിരുവനന്തപുരം
ഡയറക്ടർ,സർവ്വെയും ഭൂരേഖയും വകുപ്പ്,തിരുവനന്തപുരം
ജില്ലാ കളക്ടർ,ഇടുക്കി
റവന്യൂ(ആർ) വകുപ്പ് (അറിവിലേയ്ക്കും തുടർ നടപടികൾക്കുമായി)
കരുതൽ ഫയൽ.

ഉത്തരവിൻ പ്രകാരം

സെക്ഷൻ ഓഫീസർ